

പതിനാലാം കേരള നിയമസഭ

രണ്ടാം സമ്മേളനം

2016 സെപ്റ്റംബർ 26, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

രാഷ്ട്രീയ കൊലപാതകങ്ങൾ സംബന്ധിച്ച ദേശീയ ക്രൈം റെക്കോർഡ്സ് ബ്യൂറോയുടെ കണ്ടെത്തൽ

*1. ശ്രീ.പി.കെ.കുഞ്ഞാലിക്കുട്ടി

,, എൻ .എ.നെല്ലിക്കുന്ന്

,, സി.മമ്മൂട്ടി

,, പാറക്കൽ അബ്ദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) രാഷ്ട്രീയ കൊലപാതകങ്ങളുടെ കാര്യത്തിൽ സംസ്ഥാനത്തിന് മൂന്നാം സ്ഥാനമാണെന്ന ദേശീയ ക്രൈം റെക്കോർഡ്സ് ബ്യൂറോയുടെ കണ്ടെത്തൽ ശ്രദ്ധയിൽ വന്നിട്ടുണ്ടോ;
- (ബി) എങ്കിൽ ഈ കണ്ടെത്തലിലേക്ക് നയിച്ച വസ്തുതകൾ എന്തൊക്കെയാണെന്ന് വ്യക്തമാക്കുമോ;
- (സി) സാക്ഷര കേരളത്തിന് അപമാനമായ ഈ സ്ഥിതിവിശേഷത്തിൽ നിന്നും മോചനം നേടാൻ വേണ്ട അടിയന്തരനടപടികൾ സ്വീകരിക്കുമോ?

ആരോഗ്യരംഗം കാര്യക്ഷമമാക്കുന്നതിനുള്ള പദ്ധതികൾ

*2. ശ്രീ.കെ. ബാബു

,, കെ.കുഞ്ഞിരാമൻ

,, ആർ. രാജേഷ്

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ദുർബ്ബലാവസ്ഥയിലായിരുന്ന ആരോഗ്യരംഗം കാര്യക്ഷമമാക്കുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) വിവിധ തലത്തിലുള്ള ആശുപത്രികളുടെ അടിസ്ഥാന സൗകര്യ വികസനത്തിനായി എന്തൊക്കെ കാര്യങ്ങൾ ചെയ്തിട്ടുണ്ടെന്ന് വ്യക്തമാക്കാമോ;
- (സി) ഡോക്ടർമാരുടെയും പാരാമെഡിക്കൽ ജീവനക്കാരുടെയും ഒഴിവുകൾ നികത്താനായി നടപടി സ്വീകരിച്ചിട്ടുണ്ടോ; വിശദാംശം നൽകുമോ?

സ്വാശ്രയ മെഡിക്കൽ കോളേജുകളിലെ പ്രവേശനം

*3. ശ്രീ.ഐ.സി.ബാലകൃഷ്ണൻ

,, വി.ഡി.സതീശൻ

,, വി.എസ്.ശിവകുമാർ

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വാശ്രയ മെഡിക്കൽ കോളേജുകളിലെ എം.ബി.ബി.എസ് കോഴ്സിന് ഈ വർഷം മെറിറ്റ്, മാനേജ്മെന്റ്, എൻ.ആർ.ഐ സീറ്റുകളിൽ എത്ര രൂപയാണ് ഫീസ് ആയി നിശ്ചയിച്ചിട്ടുള്ളതെന്നും കഴിഞ്ഞ അധ്യയനവർഷം ഇത് എത്ര രൂപയായിരുന്നു എന്നും വ്യക്തമാക്കുമോ;
- (ബി) ഇതു സംബന്ധിച്ച് ഈ വർഷം സ്വാശ്രയ മെഡിക്കൽ മാനേജ്മെന്റുകളുമായി ഒപ്പുവച്ച കരാറിന്റെ കോപ്പി ലഭ്യമാക്കുമോ;
- (സി) മെറിറ്റിൽ അഡ്മിഷൻ ലഭിക്കുന്ന പാവപ്പെട്ട വിദ്യാർത്ഥികളെ ചൂഷണം ചെയ്യുന്ന തരത്തിലുള്ള കരാറിൽ ഏർപ്പെടുവാനുള്ള സാഹചര്യം വ്യക്തമാക്കുമോ;
- (ഡി) മെറിറ്റിൽ അഡ്മിഷൻ ലഭിച്ച വിദ്യാർത്ഥികൾക്ക് സ്കോളർഷിപ്പ് നൽകണമെന്ന നിർദ്ദേശം പരിഗണിക്കുമോ?

സപ്ലൈകോ വഴി കർഷകരിൽ നിന്നും നെല്ല് സംഭരണം

*4. ശ്രീ.ഒ. ആർ. കേള

,, കെ.വി.വിജയദാസ്

ശ്രീമതി യു. പ്രതിഭ ഹരി

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോ വഴി കർഷകരിൽ നിന്നും നെല്ല് സംഭരിക്കുന്നതിന് രജിസ്ട്രേഷൻ നടത്തുന്നതിനുള്ള നടപടിക്രമങ്ങൾ കർഷകർക്ക് ബുദ്ധിമുട്ട് ഉണ്ടാക്കുന്നതാണെന്ന കർഷക സംഘടനകളുടെ പരാതി ശ്രദ്ധയിൽപ്പെട്ടിട്ടുണ്ടോ;
- (ബി) രജിസ്റ്റർ ചെയ്യാൻ ആധാർ കാർഡ് നിർബന്ധമാക്കിയത് നിരവധി കർഷകർക്ക് ആനുകൂല്യം ലഭിക്കാതിരിക്കാൻ കാരണമായിട്ടുണ്ടെന്ന പരാതി പരിശോധിക്കുമോ; ആധാർ കാർഡ് നിർബന്ധമാക്കിയത് സുപ്രീംകോടതി വിധിയുടെ ലംഘനമാണെന്നത് കണക്കിലെടുത്ത് അത് ഒഴിവാക്കാൻ നിർദ്ദേശം നൽകുമോ;
- (സി) ഐ.എഫ്.എസ്.സി നമ്പറുള്ള ബാങ്ക് അക്കൗണ്ട് നിർബന്ധമാക്കിയത് സഹകരണ സംഘങ്ങളെ ഒഴിവാക്കാൻ ഇടയാക്കുന്നു എന്ന കാര്യം പരിഗണിച്ച് പ്രസ്തുത നിർദ്ദേശം ഉപേക്ഷിച്ച് കർഷകർക്ക് സഹകരണ ബാങ്കുകൾ മുഖേന കൂടി ആനുകൂല്യം ലഭ്യമാക്കാൻ നടപടി സ്വീകരിക്കുമോ?

മതമൗലികവാദത്തിനെതിരെ മുൻകരുതൽ

*5. ശ്രീ.എസ്.രാജേന്ദ്രൻ

,, സി.കൃഷ്ണൻ

,, പി.വി. അൻവർ

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തുനിന്ന് ദുരൂഹസാഹചര്യത്തിൽ കാണാതാവുന്നവരിൽ ചിലർ ഐ.എസ്. എന്ന ഭീകര സംഘടനയിൽ ചേർന്നിട്ടുണ്ടെന്ന വാർത്തയുടെ അടിസ്ഥാനത്തിൽ സംസ്ഥാന പോലീസ് എന്തെല്ലാം മുൻകരുതലുകൾ എടുത്തിട്ടുണ്ടെന്ന് അറിയിക്കുമോ;
- (ബി) മതമൗലികവാദം ഏതുഭാഗത്തുനിന്ന് ഉള്ളതായാലും ആത്യന്തികമായി തീവ്രവാദത്തിലേക്കും

ഭീകരവാദത്തിലേക്കും നയിക്കാനിടയുള്ളതിന്റെ അടിസ്ഥാനത്തിൽ മതമൗലികവാദത്തിനെതിരെ എന്തെങ്കിലും തരത്തിലുള്ള ജനകീയ ഇടപെടൽ നടത്താൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ;

(സി) എന്തെങ്കിലും ചില വ്യക്തികൾ ഭീകരവാദത്തിലേക്ക് ആകൃഷ്ടരായതിന്റെയും ഏതാനും മതപരിവർത്തനത്തിന്റെയും അടിസ്ഥാനത്തിൽ സമുദായത്തെയോ മതത്തെയോ ഭീകരവാദികളെന്ന് മുദ്രകുത്താനുള്ള ചിലരുടെ പ്രചരണത്തിനെതിരെ മത-സാമുദായിക സംഘടനകളെ ഉൾപ്പെടെ അണിനിരത്തി പ്രചരണം നടത്താൻ സർക്കാർ തലത്തിൽ നടപടിയുണ്ടാകുമോ: വിശദമാക്കുമോ?

കാരുണ്യാ ഫാർമസി വഴി വിതരണം ചെയ്യുന്ന മരുന്നുകളുടെ അമിതവില

*6. ശ്രീ.കെ. രാജൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ക്യാൻസറിനുള്ള മരുന്ന് ഉൾപ്പെടെ, കാരുണ്യാ ഫാർമസി വഴി വിതരണം ചെയ്യുന്ന മരുന്നുകൾക്ക് അമിതവില ഈടാക്കുന്നു എന്ന പരാതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ പ്രസ്തുത പരാതി പരിഹരിക്കുന്നതിനുള്ള നടപടി സ്വീകരിക്കാൻ തയ്യാറാകുമോയെന്ന് വ്യക്തമാക്കുമോ;
- (ബി) കൂടുതൽ മരുന്ന് സംഭരിക്കുമ്പോൾ ലഭ്യമാകുന്ന ആനുകൂല്യങ്ങൾ ഉപഭോക്താക്കളിലേക്ക് കൈമാറുന്നതിന് എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ;
- (സി) കാരുണ്യാ ഫാർമസി കൂടുതൽ സ്ഥലങ്ങളിലേക്ക് വ്യാപിപ്പിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?

വിലനിയന്ത്രണ പട്ടികയിൽ ഉൾപ്പെട്ട മരുന്നുകളുടെ ദൗർലഭ്യം

*7. ശ്രീ.പി.ടി. തോമസ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വിലനിയന്ത്രണ പട്ടികയിൽ ഉൾപ്പെടുത്തി വിലകുറച്ച മിക്ക മരുന്നുകളും സംസ്ഥാനത്ത് വിപണിയിൽ ലഭ്യമല്ലായെന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം മരുന്നുകളുടെ ഉൽപ്പാദനവും വിതരണവും മരുന്ന് കമ്പനികൾ നിർത്തിവച്ച കാര്യം ശ്രദ്ധയിൽപ്പെട്ടിട്ടുണ്ടോ;
- (സി) ഉണ്ടെങ്കിൽ ഇത്തരം മരുന്നുകൾ കമ്പനികളുമായി ചർച്ച ചെയ്ത് മരുന്നുകൾ വിപണിയിൽ എത്തിക്കുന്നതിന് സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ;
- (ഡി) ഇത്തരം മരുന്നുകൾ വിപണിയിൽ ലഭ്യമല്ലാത്തതിനാൽ ബുദ്ധിമുട്ടുന്ന ഗുരുതര രോഗം ബാധിച്ചവർക്ക് അത്യാവശ്യം വേണ്ട മരുന്നുകൾ ലഭ്യമാക്കുന്നതിന് സ്വീകരിച്ച നടപടികൾ വിശദമാക്കാമോ?

ഭരണ നടപടികൾ സുതാര്യമാക്കുന്നതിനുള്ള നയം

*8. ശ്രീ.കെ.എം.ഷാജി

„ വി.കെ.ഇബ്രാഹിം കുഞ്ഞ്

„ പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഭരണ നടപടികൾ സുതാര്യവും ലളിതവുമാക്കുന്നതു സംബന്ധിച്ച സർക്കാർ നയം വെളിപ്പെടുത്തുമോ;
- (ബി) മന്ത്രിസഭാ തീരുമാന വിവരങ്ങൾ ജനങ്ങളിൽ എത്തുന്നതിൽ എന്തെങ്കിലും അപാകതയുള്ളതായി സർക്കാർ കരുതുന്നുണ്ടോ; എങ്കിൽ അതെന്താണെന്നു വ്യക്തമാക്കുമോ;
- (സി) മാസങ്ങൾക്കു മുമ്പുള്ള മന്ത്രിസഭാ തീരുമാന വിവരങ്ങൾ നല്ലണമെന്ന വിവരാവകാശ കമ്മീഷൻ ഉത്തരവിനെതിരെ ഹൈക്കോടതിയെ സമീപിക്കാനിടയായ സാഹചര്യം വീശുമോ?

പ്രതിരോധ കുത്തിവയ്പ്പുകൾക്കെതിരെയുള്ള പ്രചരണം

*9. ശ്രീ.വി. അബ്ദുറഹിമാൻ

,, സി.കൃഷ്ണൻ

,, മുരളി പെരുമ്പള്ളി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ശാസ്ത്രീയമായ തെളിവോ അടിത്തറയോ കൂടാതെ പ്രതിരോധ കുത്തിവയ്പ്പുകൾക്കെതിരെ പ്രചരണം നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) മലപ്പുറം, കാസർകോഡ് ജില്ലകൾ ഉൾപ്പെടെ സംസ്ഥാനത്തിന്റെ പല ഭാഗങ്ങളിലും പ്രതിരോധ കുത്തിവയ്പ്പ് എടുക്കുന്നവരുടെ ശതമാനം കുറഞ്ഞുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) ഡിപ്ലീരിയ, കോളറ തുടങ്ങിയ രോഗങ്ങൾ പടർന്നു പിടിക്കുന്ന സാഹചര്യത്തിൽ പ്രതിരോധ പ്രവർത്തനങ്ങൾ കൂടുതൽ ശക്തമാക്കുന്നതിന് നടപടികൾ സ്വീകരിക്കുമോ?

'ഭൂമിക' പദ്ധതി

*10. ശ്രീ.യു. ആർ. പ്രദീപ്

ശ്രീമതി.പി. അയിഷാ പോറ്റി

ശ്രീ.ജോർജ്ജ് എം. തോമസ്

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 'ഭൂമിക' പദ്ധതി നിലവിലുണ്ടോയെന്ന് വ്യക്തമാക്കാമോ;
- (ബി) ഉണ്ടെങ്കിൽ പദ്ധതി പ്രവർത്തനങ്ങൾ വീശുമോ;
- (സി) പ്രസ്തുത പദ്ധതി എല്ലാ ജില്ലാ ആശുപത്രികളിലും നടപ്പിലാക്കിയിട്ടുണ്ടോ;
- (ഡി) സ്ത്രീകൾക്കെതിരായ അക്രമങ്ങൾ തിരിച്ചറിഞ്ഞ് അതിന് ഇരയാകുന്നവർക്ക് കൗൺസിലിംഗ്, നിയമ സഹായം എന്നിവ നൽകുന്നതിന് പദ്ധതി പ്രകാരം എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

മദ്യപിച്ച് വാഹനങ്ങൾ ഓടിക്കുന്നതുമൂലമുള്ള അപകടം

*11. ശ്രീ.പി.കെ.ബഷീർ

,, അബ്ദുൽ ഹമീദ് പി.

,, കെ.എം.ഷാജി

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഡ്രൈവർമാർ മദ്യപിച്ചുകൊണ്ട് വാഹനങ്ങൾ ഓടിക്കുന്നതുമൂലം അപകട നിരക്ക് വർദ്ധിച്ചു വരുന്നതായ റിപ്പോർട്ടുകൾ ശ്രദ്ധയിൽ പെട്ടിട്ടുണ്ടോയെന്ന് വ്യക്തമാക്കുമോ;
- (ബി) കെ.എസ്.ആർ.ടി.സി, ഐ.എസ്.ആർ.ഒ, മറ്റു പൊതുമേഖലാ സ്ഥാപനങ്ങൾ എന്നിവയുടെ വാഹന

ഡ്രൈവർമാർ പലപ്പോഴും മദ്യലഹരിയിൽ അമിതവേഗത്തിൽ വാഹനമോടിച്ച് അപകടമുണ്ടാക്കുന്നത് സംബന്ധിച്ച കണക്കുകൾ പരിശോധിക്കുമോ;

(സി) ഇത്തരം ഡ്രൈവർമാർ ഡ്യൂട്ടിയിൽ പ്രവേശിക്കുമ്പോൾ മദ്യലഹരിയിലല്ലെന്നും ഡ്യൂട്ടിക്കിടെ മദ്യപിക്കുന്നില്ലെന്നും ഉറപ്പാക്കാനുള്ള ഉത്തരവാദിത്തം അതതു സ്ഥാപനങ്ങൾക്ക് നൽകിക്കൊണ്ട് നിയമ വ്യവസ്ഥകളിൽ ആവശ്യമായ മാറ്റം വരുത്തി അപകടനിരക്ക് കുറയ്ക്കാൻ നടപടി സ്വീകരിക്കുമോയെന്ന് വിശദമാക്കുമോ?

നോർക്കയുടെ പ്രവർത്തനമേഖല വിപുലീകരിക്കാൻ നടപടി

*12. ശ്രീ.കെ.വി.അബ്ദുൾ ഖാദർ

„ എസ്.ശർമ്മ

„ പി.ടി.എ. റഹീം

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ദുരിതം അനുഭവിക്കുന്ന പ്രവാസി മലയാളികളെ നാട്ടിലെത്തിക്കുവാൻ നോർക്ക എന്തെങ്കിലും നടപടിയെടുക്കുന്നുണ്ടോയെന്ന് വ്യക്തമാക്കുമോ;

(ബി) സൗദി അറേബ്യയിൽ ശമ്പളവും ഭക്ഷണവും ഇല്ലാതെ ലേബർ ക്യാമ്പിൽ കഴിഞ്ഞ പ്രവാസി ഇന്ത്യക്കാരിൽ കേരളീയരെ സംരക്ഷിക്കാൻ നോർക്കയ്ക്ക് സാധിച്ചിട്ടുണ്ടോ;

(സി) ഇക്കാര്യത്തിൽ സംസ്ഥാന സർക്കാരിന്റെ അധികാര പരിധിയിൽ വരുന്ന കാര്യങ്ങൾ എന്തൊക്കെയാണ്;

(ഡി) ദുരിതമനുഭവിക്കുന്ന പ്രവാസികളെ സുരക്ഷിതമായി നാട്ടിലെത്തിക്കുവാൻ സാധിക്കുംവിധം നോർക്കയുടെ പ്രവർത്തനമേഖല വിപുലീകരിക്കാൻ സാധിക്കുമോ;

(ഇ) കൂടുതൽ തൊഴിൽ മേഖലകൾ കണ്ടെത്തി റിക്രൂട്ട്മെന്റ് വിപുലീകരിക്കാൻ പദ്ധതിയുണ്ടോ; ഉണ്ടെങ്കിൽ വിശദാംശം നൽകുമോ?

വനിതാ സെല്ലുകളുടെ പ്രവർത്തനം

*13. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസ് വകുപ്പിന്റെ കീഴിലുള്ള വനിതാ സെല്ലുകളുടെ പ്രവർത്തനം ശാക്തീകരിക്കുന്നതിന് എന്തെല്ലാം കർമ്മ പരിപാടികളാണ് സർക്കാർ വിഭാവനം ചെയ്തിട്ടുള്ളതെന്ന് വ്യക്തമാക്കുമോ;

(ബി) വനിതാ സെല്ലുകളുടെ ഭൗതിക സാഹചര്യങ്ങൾ മെച്ചപ്പെടുത്തുന്നതിന് ഓഫീസ് മുറി, ഫോൺ, വാഹനം തുടങ്ങിയ സൗകര്യങ്ങൾ നിലവിലുണ്ടോയെന്ന് വ്യക്തമാക്കുമോ;

(സി) വനിതാ സെൽ കം ഹെൽപ്പ് ലൈനിന്റെ പ്രവർത്തനം കാര്യക്ഷമമാക്കുന്നതിന് അടിയന്തിര നടപടി സ്വീകരിക്കുമോ;

(ഡി) എല്ലാ ജില്ലകളിലും വനിതാ സെല്ലുകളോട് അനുബന്ധമായി വിശ്രമസൗകര്യം ഏർപ്പെടുത്താൻ നടപടി സ്വീകരിക്കുമോ?

'ഹരി കിരണം' മെഗാ മെഡിക്കൽ ക്യാമ്പ്

*14. ശ്രീ.പി.വി. അൻവർ

„ രാജു എബ്രഹാം

„ ഒ. ആർ. കേള

„ പി. ഉണ്ണി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) 'ഹരി കിരണം' മെഗാ മെഡിക്കൽ ക്യാമ്പിന്റെ വിശദാംശം നൽകുമോ;

(ബി) ഏതൊക്കെ വകുപ്പുകൾ ചേർന്നാണ് പ്രസ്തുത മെഡിക്കൽ ക്യാമ്പ് സംഘടിപ്പിച്ചത്;

(സി) പട്ടികജാതി കോളനികളിൽ കണ്ടുവരുന്ന ആരോഗ്യ പ്രശ്നങ്ങൾ പരിഹരിക്കുന്നതിന് ഇത് പോലുള്ള ക്യാമ്പുകൾ ഇനിയും സംഘടിപ്പിക്കുന്നതിന് നടപടി സ്വീകരിക്കുമോ?

ആറൻമുള വിമാനത്താവളം

*15. ശ്രീമതി.വീണാ ജോർജ്ജ്

ശ്രീ.കെ.സുരേഷ് കുറുപ്പ്

„ കെ. കെ. രാമചന്ദ്രൻ നായർ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ആറൻമുള വിമാനത്താവള പദ്ധതിയെക്കുറിച്ച് സർക്കാരിന്റെ നിലപാട് വ്യക്തമാക്കാമോ;

(ബി) വിമാനത്താവള പദ്ധതിക്കായി പരിസ്ഥിതി പഠനം നടത്താൻ കേന്ദ്ര പരിസ്ഥിതി മന്ത്രാലയം ഉത്തരവ് ഇറക്കിയിട്ടുണ്ടോ; എങ്കിൽ ഉത്തരവ് പുറപ്പെടുവിക്കാനുള്ള സാഹചര്യമെന്തായിരുന്നുവെന്ന് പരിശോധിച്ചിട്ടുണ്ടോ; വ്യക്തമാക്കാമോ;

(സി) പദ്ധതിയുടെ ആവശ്യകത സംബന്ധിച്ച് പൊതുജനാഭിപ്രായം തേടണമെന്ന് കേന്ദ്ര നിർദ്ദേശം ഉണ്ടോ; എങ്കിൽ ഇക്കാര്യത്തിൽ സർക്കാർ നിലപാടെന്തെന്ന് വ്യക്തമാക്കുമോ?

ക്യാബിനറ്റ് ബ്രീഫിംഗ്

*16. ശ്രീ.ടി.എ.അഹമ്മദ് കബീർ

ഡോ.എം. കെ. മുനീർ

ശ്രീ.മഞ്ഞളാകുഴി അലി

„ എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 'ക്യാബിനറ്റ് ബ്രീഫിംഗ്' എന്ന കീഴ്വഴക്കം ഒഴിവാക്കാനിടയായ സാഹചര്യം വിശദമാക്കുമോ;

(ബി) പ്രസ്തുത തീരുമാനം ഭരണ നടപടികളിലെ സുതാര്യതയെ പ്രതികൂലമായി ബാധിക്കുമെന്ന കാര്യം ശ്രദ്ധിച്ചിട്ടുണ്ടോയെന്ന് വ്യക്തമാക്കുമോ?

ബി.ഡി.എസ് പ്രവേശനം

*17. ശ്രീ.വി.എസ്.ശിവകുമാർ

„ എ.പി. അനിൽ കുമാർ

„ എൽദോസ് കുനപ്പിള്ളി

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സ്വാശ്രയ ദന്തൽ കോളേജുകളിൽ ഈ വർഷം ബി.ഡി.എസ് പ്രവേശന കാര്യത്തിൽ മാനേജ്മെന്റുകളുമായി എത്തിയ ധാരണയുടെ വിശദാംശം വ്യക്തമാക്കാമോ;

(ബി) ആദ്യം എത്തിച്ചേർന്ന കരാറിൽ നിന്നും സർക്കാർ പിൻവാങ്ങിയിരുന്നോ; എങ്കിൽ കാരണം വ്യക്തമാക്കുമോ;

(സി) മെറിറ്റ് സീറ്റിൽ ഫീസ് എത്രയായാണ് നിശ്ചയിച്ചിട്ടുള്ളത്;

- (ഡി) കഴിഞ്ഞ വർഷം മെറിറ്റ് സീറ്റിൽ വിവിധ വിഭാഗത്തിലുള്ള വിദ്യാർത്ഥികളിൽ നിന്നും എത്ര ഫീസ് വീതമാണ് ഈടാക്കിയിരുന്നത്;
- (ഇ) മെറിറ്റിൽ അഡ്മിഷൻ ലഭിച്ച വിദ്യാർത്ഥികളിൽ നിന്നും അമിത ഫീസ് ഈടാക്കുവാൻ മാനേജ്മെന്റുകൾക്ക് അനുമതി നൽകിയത് പുനഃപരിശോധിക്കുവാൻ തയ്യാറാകുമോ; ഇല്ലങ്കിൽ പ്രസ്തുത വിദ്യാർത്ഥികൾക്ക് സ്കോളർഷിപ്പ് നൽകുവാൻ തയ്യാറാകുമോയെന്ന് വ്യക്തമാക്കുമോ?

ആരോഗ്യ വിദ്യാഭ്യാസ രംഗത്തെ സ്വാശ്രയ മേഖല

*18. ശ്രീ. ടി. വി. രാജേഷ്

- ,, ആന്റണി ജോൺ
- ,, കെ. ആൻസലൻ

പ്രൊഫ. കെ. യു. അരുണൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ വിദ്യാഭ്യാസ രംഗത്ത് സ്വാശ്രയ മേഖലയിൽ എത്രയും വർഷങ്ങളായി നിലനിന്നു വന്നിരുന്ന അനഭിലഷണീയമായ പ്രവണതകൾ ഇല്ലാതാക്കുന്നതിനായി ഈ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) വിദ്യാർത്ഥി പ്രവേശനത്തിന് യോഗ്യത മാത്രം മാനദണ്ഡമാക്കാൻ സാധിച്ചിട്ടുണ്ടോ, എങ്കിൽ അതിന്റെ വിശദാംശം അറിയിക്കാമോ;
- (സി) ഫീസ് നിർണ്ണയത്തിലെ അപാകത ഇല്ലാതാക്കുന്നതിനായി കോടതി ഉത്തരവ് പ്രകാരം നിയോഗിച്ചിട്ടുള്ള 'പ്രവേശന മേൽനോട്ട ഫീസ് നിയന്ത്രണ സമിതി' യുടെ പ്രവർത്തനം കാര്യക്ഷമമാക്കാനും അഫിലിയേഷൻ പ്രക്രിയ കർശനമാക്കാനും നടപടിയെടുക്കുമോ?

അരി സംഭരണം

*19. ശ്രീ. വി. ആർ. സുനിൽ കുമാർ

- ,, സി. ദിവാകരൻ
- ,, മുഹമ്മദ് മുഹസിൻ പി.

ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഇടനിലക്കാരെ ഒഴിവാക്കി സർക്കാർ നേരിട്ട് ഇതര സംസ്ഥാനങ്ങളിൽ നിന്ന് അരി സംഭരിക്കുന്നതിന് തയ്യാറാകുമോയെന്ന് വിശദമാക്കുമോ;
- (ബി) അരിയുടെ വില കുറയ്ക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) മുൻ വർഷങ്ങളിൽ സംസ്ഥാനത്ത് അരി എത്തിച്ച വകയിൽ ഇതര സംസ്ഥാനങ്ങളിലെ അരി വിതരണക്കാർക്ക് ഏതെങ്കിലും സർക്കാർ സ്ഥാപനങ്ങൾ കുടിശ്ശിക നൽകാനുണ്ടോയെന്ന് വ്യക്തമാക്കുമോ?

പോലീസ് സേനയുടെ പ്രവർത്തനം

*20. ശ്രീ. സി. മമ്മൂട്ടി

- ,, പി. കെ. കുഞ്ഞാലിക്കുട്ടി
- ,, പി. കെ. അബ്ദു റബ്ബ്

ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്തെ പോലീസ് സേനയിൽ നിയമാനുസൃതമല്ലാത്ത പ്രവർത്തനം ഉണ്ടായിട്ടുള്ളതായി കരുതുന്നുണ്ടോയെന്നു വ്യക്തമാക്കാമോ;
- (ബി) എങ്കിൽ ഏതൊക്കെ സംഭവങ്ങളിലാണ് അത്തരം നടപടികൾ ഉണ്ടായിട്ടുള്ളതെന്ന് വെളിപ്പെടുത്താമോ;
- (സി) പോലീസിന്റെ പ്രവർത്തനം നിയമാനുസൃതമാണെന്ന് ഉറപ്പാക്കാൻ എന്തൊക്കെ നിയന്ത്രണ നടപടികളാണ് പരിഗണനയിലുള്ളതെന്ന് വ്യക്തമാക്കാമോ?

ബാർ കോഴ കേസ്

*21. ശ്രീ.ബി.സത്യൻ

- „ ജോൺ ഫെർണാണ്ടസ്
- „ കെ. ദാസൻ
- „ ജെയിംസ് മാത്യു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് നടന്ന ബാർ കോഴ കേസ് വിജിലൻസ് ഉന്നത ഉദ്യോഗസ്ഥന്മാരെ ഉപയോഗിച്ച് അട്ടിമറിച്ചെന്ന ഗുരുതരമായ ആരോപണത്തിന്റെ അടിസ്ഥാനത്തിൽ അഴിമതി ആരോപണങ്ങളെയും അത് അട്ടിമറിക്കാൻ നടത്തിയ ശ്രമങ്ങളെയും കുറിച്ച് വിശദമായ പുനരന്വേഷണം നടത്തുമോ;
- (ബി) കേസ് ഡയറിൽ പോലും മാറ്റം വരുത്തുവാൻ അക്കാലത്തെ വിജിലൻസ് ഡയറക്ടറുടെമേൽ സമ്മർദ്ദം ചെലുത്തിയെന്ന് അന്വേഷണ ഉദ്യോഗസ്ഥൻതന്നെ വെളിപ്പെടുത്തിയതിന്റെ പശ്ചാത്തലത്തിൽ കേസ് അട്ടിമറിച്ച ഉദ്യോഗസ്ഥന്മാരെ സർവ്വീസിൽ നിന്നും മാറ്റി നിർത്തുവാൻ നടപടിയുണ്ടാകുമോ;
- (സി) തെളിവുകൾ നശിപ്പിച്ചവർക്കെതിരെയും നശിപ്പിക്കാൻ പ്രേരിപ്പിച്ചവർക്കെതിരെയും ക്രിമിനൽ ചട്ടപ്രകാരമുള്ള നടപടിയെടുക്കാൻ തയ്യാറാകുമോ?

വിവരാവകാശ നിയമം

*22. ശ്രീ.വി.ടി.ബൽറാം

- „ തിരുവഞ്ചൂർ രാധാകൃഷ്ണൻ
- „ എ.പി. അനിൽ കുമാർ
- „ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭരണ രംഗത്ത് സുതാര്യത കൈവരുത്താൻ എന്തെല്ലാം കർമ്മപദ്ധതികളാണ് ആസൂത്രണം ചെയ്യാനുദ്ദേശിക്കുന്നതെന്ന് വ്യക്തമാക്കാമോ;
- (ബി) ഇതിനായി നിർബന്ധമായും എല്ലാ വകുപ്പുകളുടെയും വിവരങ്ങൾ വെളിപ്പെടുത്തണമെന്ന വ്യവസ്ഥകൾ ഏർപ്പെടുത്തുമോ;
- (സി) വിവരാവകാശ നിയമമനുസരിച്ചുള്ള നടപടികൾ കൃത്യമായി നടപ്പാക്കുന്നുണ്ടോ എന്നു വിലയിരുത്തുമോ;
- (ഡി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നതെന്ന് വിശദമാക്കാമോ;
- (ഇ) മന്ത്രിസഭാ തീരുമാനങ്ങൾ വിവരാവകാശ നിയമം വഴി വെളിപ്പെടുത്തണമെന്ന വിവരാവകാശ കമ്മീഷണറുടെ ഉത്തരവിനെതിരെ അപ്പീൽ നൽകിയ ഗവൺമെന്റ് നടപടി പുന:പരിശോധിക്കുമോയെന്ന് വ്യക്തമാക്കാമോ;
- (എഫ്) മന്ത്രിസഭാ തീരുമാനങ്ങൾ വിവരാവകാശ നിയമമനുസരിച്ച് വെളിപ്പെടുത്തുമോയെന്ന് വ്യക്തമാക്കാമോ?

സ്ത്രീകളുടെയും കുട്ടികളുടെയും സുരക്ഷക്ക് പദ്ധതി

*23. ശ്രീ.കെ.എസ്.ശബരീനാഥൻ

- ,, സണ്ണി ജോസഫ്
- ,, എം. വിൻസെന്റ്

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്ത്രീകളുടെയും കുട്ടികളുടെയും സുരക്ഷക്ക് എന്തെല്ലാം കർമ്മ പദ്ധതികളാണ് കൈക്കൊണ്ടിട്ടുള്ളതെന്ന് വിശദമാക്കുമോ;
- (ബി) സ്ത്രീകൾക്കും കുട്ടികൾക്കുമെതിരെ ഉണ്ടാകുന്ന അതിക്രമങ്ങൾ റിപ്പോർട്ട് ചെയ്യാൽ ഉടൻതന്നെ കേസ് ചാർജ്ജ് ചെയ്യാനും അവ കോടതിയിൽ എത്തിച്ച് പരമാവധി ശിക്ഷ നൽകുവാനും എന്തെല്ലാം സംവിധാനങ്ങളാണ് നിലവിലുള്ളതെന്ന് വിശദമാക്കുമോ;
- (സി) ഇത്തരം കേസുകളിൽ പ്രോസിക്യൂഷന്റെ ഭാഗത്തു നിന്നും ഉണ്ടാകുന്ന വീഴ്ചകളിൽ എന്ത് കർശന നടപടികളാണ് കൈക്കൊള്ളുന്നതെന്ന് വ്യക്തമാക്കുമോ?

ആന്ധ്രയിൽ നിന്ന് നേരിട്ട് അരി സംഭരിക്കാൻ നടപടി

*24. ശ്രീ.കെ. ദാസൻ

- ,, കെ.വി.അബ്ദുൾ ഖാദർ
- ,, കെ.ഡി. പ്രസേനൻ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഇടനിലക്കാരില്ലാതെ കുറഞ്ഞ നിരക്കിൽ അരി കൊണ്ടുവരുന്നതുമായി ബന്ധപ്പെട്ട് ആന്ധ്രാ സർക്കാരുമായി ചർച്ച നടത്തിയിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ പ്രസ്തുത ചർച്ചയിലെ പ്രധാനപ്പെട്ട കാര്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) സംസ്ഥാനത്ത് ഇടനിലക്കാർ പൂർണ്ണവയ്ക്ക് നടത്തി അരിവില വർദ്ധിപ്പിക്കുന്നതായി പറയപ്പെടുന്ന സാഹചര്യത്തിൽ, ആന്ധ്രയിലെ സിവിൽ സപ്ലൈസ് വകുപ്പിൽ നിന്നോ അവിടുത്തെ മൊത്തവ്യാപാരികളിൽ നിന്നോ നേരിട്ട് അരി സംഭരിക്കാൻ സാധിക്കുമോ എന്ന് വ്യക്തമാക്കുമോ?

ഹോമിയോ മരുന്ന നിർമ്മാണവും വിതരണവും

*25. ശ്രീ.എസ്.ശർമ്മ

- ശ്രീമതി യു. പ്രതിഭ ഹരി
- ശ്രീ.കെ. കെ. രാമചന്ദ്രൻ നായർ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഹോമിയോ മരുന്ന നിർമ്മാണ-വിതരണത്തിന് സർക്കാർ സംവിധാനങ്ങൾ കാര്യക്ഷമമല്ലായെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ബി) 'ഹോംകോ' യുടെ പ്രവർത്തനങ്ങൾ സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (സി) ഹോമിയോ മരുന്ന നിർമ്മാണ-വിതരണ സംവിധാനങ്ങൾ കാര്യക്ഷമവും സുതാര്യവുമായി നടത്തുന്നതിനുള്ള നടപടികൾ സ്വീകരിക്കുമോ?

സിവിൽ സർവ്വീസ്

*26. ശ്രീ.അനിൽ അക്കര

- ,, എൽദോസ് കുറുപ്പിള്ളി

„ ഷാഫി പറമ്പിൽ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ സർവ്വീസിൽ സ്ഥലം മാറ്റങ്ങൾക്ക് മാനദണ്ഡങ്ങൾ ഏർപ്പെടുത്തുമോയെന്ന് വിശദമാക്കുമോ;
- (ബി) സ്ഥലം മാറ്റങ്ങൾക്ക് മാനദണ്ഡങ്ങൾ ഏർപ്പെടുത്തുന്നത് സിവിൽ സർവ്വീസ് കാര്യക്ഷമവും കുറ്റമറ്റതാക്കാൻ പ്രയോജനകരമാകുമെന്ന് കരുതുന്നുണ്ടോ;
- (സി) സ്ഥലം മാറ്റങ്ങൾക്ക് വ്യക്തവും സുതാര്യവും നിർവ്വചിക്കപ്പെട്ടതുമായ കാര്യങ്ങൾ മാനദണ്ഡങ്ങളിൽ വരുത്തുവാൻ ഉദ്ദേശമുണ്ടോയെന്ന് വ്യക്തമാക്കുമോ;
- (ഡി) മാനദണ്ഡങ്ങൾ കൃത്യമായി പാലിക്കുന്നുണ്ടോ എന്ന് ഉറപ്പുവരുത്താൻ എന്തെല്ലാം നിരീക്ഷണ സംവിധാനങ്ങളാണ് ഏർപ്പെടുത്താനുദ്ദേശിക്കുന്നതെന്ന് വിശദമാക്കുമോ?

സി-ഡിറ്റിന്റെ പ്രവർത്തനങ്ങൾ

*27. ശ്രീ.ജോൺ ഫെർണാണ്ടസ്

„ വി. ജോയി

„ എം. നൗഷാദ്

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സി-ഡിറ്റിന്റെ പ്രവർത്തനങ്ങൾ സർക്കാർ വിലയിരുത്തിയിട്ടുണ്ടോ; ഉണ്ടെങ്കിൽ വിശദമാക്കുമോ;
- (ബി) ശാസ്ത്ര സാങ്കേതിക ഗവേഷണം, വിഷ്വൽ കമ്മ്യൂണിക്കേഷൻ ഇൻഫർമേഷൻ ടെക്നോളജി, ഐ.റ്റി. വിദ്യാഭ്യാസം, ഈ ഗവേണൻസ് തുടങ്ങിയ മേഖലയിൽ സി ഡിറ്റിന്റെ കഴിഞ്ഞകാല പ്രവർത്തനങ്ങൾ തൃപ്തികരമായിരുന്നോ; എങ്കിൽ വ്യക്തമാക്കുമോ;
- (സി) ഇപ്പോൾ സി-ഡിറ്റ് ഏറ്റെടുത്തു നടത്തുന്ന പ്രവർത്തനങ്ങൾ ഏന്തെല്ലാമാണ്; വ്യക്തമാക്കുമോ?

അഭിഭാഷകരും മാധ്യമ പ്രവർത്തകരും തമ്മിലുണ്ടായ പ്രശ്നങ്ങൾ ഹ

*28. ശ്രീ.ഷാഫി പറമ്പിൽ

„ പി.ടി. തോമസ്

„ കെ.മുരളീധരൻ

„ അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ ഗവൺമെന്റിന്റെ കാലത്ത് അഭിഭാഷകരും മാധ്യമ പ്രവർത്തകരും തമ്മിൽ സംഘർഷമുണ്ടായിട്ടുണ്ടോ; ഉണ്ടെങ്കിൽ വിശദമാക്കുമോ;
- (ബി) ഈ പ്രശ്നത്തിൽ എന്തെല്ലാം ഇടപെടലുകളാണ് നടത്തിയിട്ടുള്ളത്; വ്യക്തമാക്കുമോ;
- (സി) പ്രശ്നപരിഹാരത്തിന് എന്തെല്ലാം നടപടികളാണ് കൈക്കൊണ്ടതെന്ന് വിശദീകരിക്കുമോ;
- (ഡി) കോടതി നടപടികൾ റിപ്പോർട്ട് ചെയ്യുന്നതിൽ മാധ്യമ പ്രവർത്തകർക്കേർപ്പെടുത്തിയ വിലക്ക് നീക്കാൻ ഇടപെടുമോ; വിശദമാക്കുമോ?

നിത്യോപയോഗ സാധനങ്ങളുടെ വിലക്കയറ്റം

*29. ശ്രീ.എം. രാജഗോപാലൻ

„ ബി.സത്യൻ

„ പുരുഷൻ കടലുണ്ടി

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി

നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം നിത്യോപയോഗ സാധനങ്ങളുടെ വിലക്കയറ്റം പിടിച്ചു നിർത്താനായി സിവിൽ സപ്ലൈസ് കോർപ്പറേഷൻ വഴി നടത്തിയ ഇടപെടലുകൾ വിശദമാക്കാമോ;
- (ബി) സിവിൽ സപ്ലൈസ് കോർപ്പറേഷൻ വഴി വിപണനം നടത്തുന്ന സാധനങ്ങൾ ഗുണമേന്മയുള്ളവയാണെന്നും അവ ആവശ്യത്തിന് ലഭ്യമാകുന്നുണ്ടെന്നും ഉറപ്പാക്കാൻ സീകരിച്ച നടപടികൾ അറിയിക്കാമോ;
- (സി) ഓണക്കാലത്ത് വിപണി ഇടപെടലിനായി സിവിൽ സപ്ലൈസ് കോർപ്പറേഷൻ ചെയ്ത കാര്യങ്ങൾ വിശദമാക്കാമോ?

സ്വാശ്രയ മെഡിക്കൽ-ഡെന്റൽ കോളേജ് പ്രവേശനം

*30. ശ്രീ.പി.ബി. അബൂൽ റസ്സാക്ക്

,, പി.ഉബൈദുള്ള

,, എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വാശ്രയ മെഡിക്കൽ, ഡെന്റൽ കോളേജുകളുടെ പ്രവേശനവുമായി ബന്ധപ്പെട്ട് മാനേജ്മെന്റുകളുമായി ഉണ്ടാക്കിയ കരാർ വ്യവസ്ഥകളെ സംബന്ധിച്ച് ഉയർന്നതായി പറയപ്പെടുന്ന ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ ;
- (ബി) മുൻ സർക്കാരിന്റെ കാലത്തുണ്ടാക്കിയ കരാർ പ്രകാരമുള്ള ഫീസ് നിരക്കും പുതിയ കരാറിലെ ഫീസ് നിരക്കും തമ്മിലുള്ള വ്യത്യാസം പരിശോധിച്ചിട്ടുണ്ടെങ്കിൽ ആയതിന്റെ വിശദാംശം നൽകുമോ ;
- (സി) മുൻ സർക്കാരിന്റെ കാലത്തെ കരാർ വ്യവസ്ഥയ്ക്കെതിരെ ഉയർന്നതായി പറയപ്പെടുന്ന ആക്ഷേപങ്ങളുടെയും പ്രക്ഷോഭങ്ങളുടെയും വിശദവിവരം വെളിപ്പെടുത്തുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
17-09-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].